

Niî mi'tari pũri be'ro João ohâka pũri niî'

A'ti pũri a'tiro weéro ohâ no'opã niisé niî'

João Jesu Cristore êho peórãre si'orí niigí weeró noho Ô'âkî hi yarã kîî besé'kãrãre ohâki niîwî. Keoró weesétisere, a'mêri ma'isétisere ohâki niîwî. Niî soose me'ra bu'erãre ti'o masí dutigi ohâki niîwî.

A'mêri ma'i dutise niî'

¹Yiî Jesu Cristore êho peórãre si'orí niigí niî'. Yiî mi'îre Ô'âkî hi besé'kore ohâ'. Mi'î pō'ra kē'rare ohâ'. Yi'î misãre diakî híta ma'í'. Yi'î di'akî meheta misãre ma'í'. Niî pe'tirã diakî hí kãhase Jesu Cristo yee kitire ti'ó'kãrã misãre ma'imá. ²Kîi yee kitire ísa yee ehêri pō'rariپی kió'. Tohó weerã misãre pũuro ma'í'. Tee kitíre kió nu'kukã'rãsa'. ³Marí paki Ô'âkî hi, tohó niikã kîî makí Jesu Cristo marí wiôgi misãre a'tiro weeáto. Áyuró weé, misãre pahá yã'a, áyuró ehêri pō'ratikã weeáto. Teeré weégi, diakî hí niisé ma'isé me'ra weeáto.

⁴Ni'karérã mi'î pō'rare boka eháwi. Naãre diakî hí Ô'âkî hi duti'karo nohota weeká í'yáwi. Teeré í'yági, pũuro e'katíwi. ⁵Ni'kãroakã mi'îre niîgiti. Marí a'mêri ma'iró íá'. A'té apêye ma'má dutisé meheta niî'. Maatã marí kió'ke niî'. ⁶Marí a'mêri ma'írã, Ô'âkî hi dutisére weerã weé'. Kîî maríre a'mêri ma'i dutíki niîwî. A'té misã ti'ó toha'kepi niî'.

Niî soorãre êho peótikã'ya niisé niî'

⁷A'ti nukúkãpire pãharã werê maa soó siharã niîma. Naã, Jesu Cristo masí marí weeró noho ipitígi a'tíki niîwî niisére êho peótima. Naáta Jesu Cristore í'yã tu'tirã niîma. ⁸Misã ti'o masíya. Naã weresére êho peótikã'ya. Misã teeré êho peorã, Ô'âkî hi misãre o'ô boo'kere bahuriórã wee boósa'. Naã weresére ti'otírã pe'e, Ô'âkî hi niî pe'tise misãre o'oátehere bokarása'. Kîî misã áyuró weesé wapa o'ôgisami.

⁹Jesu Cristo bu'ê'ke di'akîre bu'êtigi, no'ó kîî iaró, yi'rióro werê moré su'ugi noho Ô'âkî hire moomí. Jesu Cristo kîî bu'ê'ke se'sarore werégi Ô'âkî hi me'ra áyuró niísami. Tohó niikã kîî makí me'ra áyuró niikã'mi. ¹⁰Ápêrã Jesu Cristo yee kitire mehêkã bu'erã misa yaá wi'ipi etakã, naãre sôrootikã'ya. Naãre uu tamúrã, “Ô'âkî hi misãre áyuró weeáto”, niítikã'ya. ¹¹Misã naãre tohó niírã, naã me'rakãharã wa'ãrã wee boósa'. Misã naã yã'ãro weesére bu'í peharã wee boósa'.

João kīî ohâ tio'ke nî'

¹²Yi'î pehe waró nî sī'rise kiomí', kiógi pe'ea'. A'ti pūrípíre ohâsome.
Yi'î basita toopí wa'â, misâ me'ra uúkūgiti. Marî tohō weérã, e'katírãsa'.

¹³Mi'î akabihó pō'ra mi'î re āyu dutíma. Koó kē'ra Ō'ākī hi besé'ko
nîîmo.

Toô kã'rota ohâ'.

João